

બિયારણ, જંતુનાશક દવા અને ખાતરની
ગુણવત્તાને લીધે થયેલ પાક નુકશાન સંબંધે
તપાસ સમિતિની રચના બાબત

ગુજરાત સરકાર

કૃષિ, ખેડૂત કલ્યાણ અને સહકાર વિભાગ

પરિપત્ર ક્રમાંક: બગત/૨૦૨૦/મંત્રી-૧૦૬/ક-૮

સચિવાલય, ગાંધીનગર

તારીખ : ૨૮/૧૦/૨૦૨૧

વંચાણે લીધા:- ખેતીનિયામકશ્રીની તા-૦૨.૦૯.૨૦૨૧ પત્રકમાંક-આઈકયું/કયુસી-૩/કા.નં-૦૫/
૫૬૩૭૫ /૨૦૨૧ની દરખાસ્ત

પરિપત્ર:

રાજ્યમાં ખેડૂતો જુદા-જુદા પાકોમાં સારૂ ગુણવત્તાસભર ઉત્પાદન મેળવવા જુદી-જુદી જાતોના સર્ટીફાઇડ તેમજ ખાનગી કંપનીઓ ધ્વારા ઉત્પાદિત સંશોધિત જાતોના બિયારણોનું વાવેતર તેમજ આવા પાકોના સંરક્ષણ માટે વિવિધ જંતુનાશક દવા તેમજ ખાતરોનો ઉપયોગ કરે છે. રાજ્યમાં બિયારણ, જંતુનાશક દવા અને ખાતરોનું ઉત્પાદન અને વિતરણ સરકારી-અર્ધ સરકારી સંસ્થાઓ તેમજ રાજ્યના અને રાજ્ય બહારના ખાનગી ઉત્પાદકો અને ખાનગી વિકેતાઓ મારફત થાય છે. પાક ઉત્પાદનમાં મુખ્યત્વે જે તે વિસ્તારની આબોહવા, ઉપયોગમાં લીધેલ બિયારણ, જંતુનાશક દવા, ખાતર, ખેત પદ્ધતિ, પાક પરિસ્થિતિ વિગેરે જેવા પરિબલોની અસર જોવા મળતી હોય છે. બિયારણ, જંતુનાશક દવા અને ખાતરની ગુણવત્તાને લીધે આવા કોઈ પરિબલોની અસરો વર્તાય ત્યારે ખેડૂતો ધ્વારા સરકારશ્રી કક્ષાએ, ખેતી નિયામકશ્રી અને બાગાયત નિયામકશ્રી કક્ષાએ તેમજ ક્ષેત્રીય કક્ષાની કચેરીઓ ખાતે પાક નિષ્ફળ જવા બાબતે ઓછું ઉત્પાદન મળવા બાબતની ફરીયાદો કરવામાં આવતી હોય છે.

ખેડૂતો દ્વારા પાક નિષ્ફળ જવા ઓછું ઉત્પાદન મળવા બાબતની ફરીયાદો રજૂઆતો સંબંધે સચોટ તાંત્રિક માર્ગદર્શન માટે તપાસ સમિતિની રચના કરવાની બાબત સરકારશ્રીની વિચારણા હેઠળ હતી.

તપાસ સમિતિની રચના અને કાર્યો:-

ખેડૂતો દ્વારા બિયારણ, જંતુનાશક દવા અને ખાતરની ગુણવત્તાને લીધે પાક નિષ્ફળ જવા બાબતે અથવા ઓછું ઉત્પાદન મળવા બાબતની ફરીયાદો રજૂઆતો સંબંધે સચોટ તાંત્રિક

DIRECTOR OF RESEARCH & DEAN., P.G.S

K. A. U., NAVSARI.

Page 1 of 4

INWARD No. 9750

DATE. 11 / 11 / 2021

T. 2
બાજી
૦૩/૧૨/૨૧

All Units of MAU

માર્ગદર્શન માટે નીચે મુજબની તપાસ સમિતિની રચના કરવામાં આવે છે.

ખેતીપાકો માટે:-

અનુ	અધિકારીશ્રી	કાર્યક્ષેત્ર	હોદ્દો
૧	જિલ્લાના જિલ્લા ખેતીવાડી અધિકારીશ્રી	સંબંધિત સમગ્ર જિલ્લો	ચેરમેનશ્રી
૨	સંબંધિત કૃષિ યુનિવર્સિટીના સંશોધન નિયામકશ્રી અથવા ફરિયાદમાં દર્શાવેલ હકીકતોને આધારે સંશોધન નિયામકશ્રી દ્વારા અધિકૃત કરેલ જે તે પાકના સંશોધન વૈજ્ઞાનિકશ્રી અને સંબંધિત વિદ્યાશાખાના નિષ્ણાતો તમામ	સંબંધિત કૃષિ યુનિવર્સિટીના કાર્યક્ષેત્રના તમામ જિલ્લા	સભ્યશ્રી
૩	સંબંધિત જિલ્લાના નાયબ ખેતી નિયામકશ્રી (વિસ્તરણ)	સંબંધિત સમગ્ર જિલ્લો	સભ્યશ્રી
૪	મદદનીશ ખેતી નિયામક/ખેતીવાડી અધિકારી સંબંધિત જિલ્લા પંચાયત	સંબંધિત સમગ્ર જિલ્લો	સભ્ય સચિવશ્રી

બાગાયતી પાકો માટે:-

અનુ	અધિકારીશ્રી	કાર્યક્ષેત્ર	હોદ્દો
૧	સંબંધિત જિલ્લાના નાયબ બાગાયત નિયામકશ્રી	સંબંધિત સમગ્ર જિલ્લો	ચેરમેનશ્રી
૨	સંબંધિત કૃષિ યુનિવર્સિટીના સંશોધન નિયામકશ્રી અથવા ફરિયાદમાં દર્શાવેલ હકીકતોને આધારે સંશોધન નિયામકશ્રી દ્વારા અધિકૃત કરેલ જે તે પાકના સંશોધન વૈજ્ઞાનિકશ્રી અને સંબંધિત વિદ્યાશાખાના નિષ્ણાતો તમામ	સંબંધિત કૃષિ યુનિવર્સિટીના કાર્યક્ષેત્ર ના તમામ જિલ્લા	સભ્યશ્રી
૩	સંબંધિત જિલ્લાના નાયબ ખેતી નિયામકશ્રી (વિસ્તરણ)	સંબંધિત સમગ્ર જિલ્લો	સભ્યશ્રી
૪	સંબંધિત જિલ્લાના મદદનીશ બાગાયત નિયામકશ્રી / બાગાયત અધિકારી	સંબંધિત સમગ્ર જિલ્લો	સભ્ય સચિવશ્રી

ખેતી / બાગાયતી પાકો માટેની તપાસ સમિતિની કાર્યરીતિ નીચે મુજબ રહેશે.

૧. જિલ્લાની કોઇપણ કચેરીને ફરીયાદ/રજુઆત મળ્યેથી સંબંધિત સભ્ય સચિવશ્રીને મોકલી આપવાની રહેશે.
૨. ફરીયાદ મળ્યેથી તપાસ સમિતિના તમામ સભ્યશ્રીઓને તુરંત જાણ કરી રજુઆત અન્વયે દિન-૦૫ માં સ્થળ ચકાસણી માટેની તારીખ નક્કી કરવાની રહેશે.
૩. તપાસ સમિતિએ દિન-૧૦ માં સ્થળ તપાસ કરી સ્પષ્ટ અભિપ્રાય સાથે પંચનામું/રોજકામ કરવાનું રહેશે. તેમજ કરેલ પંચનામું/રોજકામ ની નકલ ફરીયાદી અને ખેતી નિયામકશ્રી/બાગાયત નિયામકશ્રીને મોકલી આપવાની રહેશે.
૪. તપાસ સમિતિએ ફરીયાદ/રજુઆતના સ્વરૂપને ધ્યાને લઈ જરૂર જણાયે પાકની વિવિધ અવસ્થાએ મુલાકાત લેવાની રહેશે. અને તબક્કાવાર તેમજ સ્પષ્ટ અભિપ્રાય સાથેનો આખરી અહેવાલ ખેતી નિયામકશ્રી/બાગાયત નિયામકશ્રીને રજુ કરવાનો રહેશે.
૫. તપાસ સમિતિએ સ્થળ તપાસ સમયે જરૂરી ફોટોગ્રાફ (લોંગીટ્યુડ-લેટીટ્યુડ સાથે)/ વીડીયો ગ્રાફી કરવાની રહેશે. અને અહેવાલ સાથે આધાર પુરાવા તરીકે રજુ કરવાનો રહેશે.
૬. ઉભા પાકની ફરીયાદ/રજુઆત અન્વયે ખેત સામગ્રીની ગુણવત્તા બાબતે નાયબ ખેતી નિયામકશ્રી(વિસ્તરણ)એ નિયમાનુસારની કાર્યવાહી કરવાની રહેશે.
૭. ફરીયાદ/રજુઆતમાં તથ્ય જણાય તો નાયબ ખેતી નિયામકશ્રી(વિસ્તરણ)એ કાયદાકીય જોગવાઈઓ અનુસાર જવાબદારો સામે નિયમાનુસારની કાર્યવાહી કરવાની રહેશે.
૮. ઉભા પાકની ફરીયાદ અન્વયે અન્ય જરૂરી સુચનાઓ આપવા માટે ખેતી નિયામકશ્રી/બાગાયત નિયામકશ્રીને અધિકૃત કરવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,

K. H. Pandya
(કાનન પંડ્યા)

નાયબ સચિવ

કૃષિ, ખેડૂત કલ્યાણ અને સહકાર વિભાગ

પ્રતિ,

- માન.રાજ્યપાલશ્રીના અગ્ર સચિવશ્રી, રાજ ભવન, ગાંધીનગર
- માન.મુખ્યમંત્રીશ્રીના મુખ્ય અગ્રસચિવશ્રી, સચિવાલય,ગાંધીનગર

- માન.મંત્રીશ્રી(કૃષિ)ના અંગત સચિવશ્રી, સચિવાલય, ગાંધીનગર
- માન. રાજ્યકક્ષાના મંત્રીશ્રી(કૃષિ)ના અંગત સચિવશ્રી, સચિવાલય, ગાંધીનગર
- માન.મુખ્ય સચિવશ્રીના સંયુક્ત સચિવશ્રી, સચિવાલય,ગાંધીનગર
- સચિવશ્રી(કૃષિ), કૃષિ, ખેડૂત કલ્યાણ અને સહકારના રહસ્ય સચિવશ્રી, ગાંધીનગર.
- ખેતી નિયામકશ્રી, ગુજરાતરાજ્ય,કૃષિભવન, સેક્ટર૧૦-એ, ગાંધીનગર.
- બાગાયત નિયામકશ્રી, ગુજરાતરાજ્ય,કૃષિભવન, સેક્ટર૧૦-એ, ગાંધીનગર.
- મેનેજીંગ ડીરેક્ટરશ્રી, ગુજરાત એગ્રો ઇન્ડસ્ટ્રી કોર્પોરેશન લીમીટેડ, ગાંધીનગર
- મેનેજીંગ ડાયરેક્ટરશ્રી, ગુજરાત બીજ નિગમ કોર્પોરેશન લીમીટેડ, ગાંધીનગર
- નિયામકશ્રી, સમેતિ આત્મા પ્રોજેક્ટ,કૃષિભવન, સેક્ટર૧૦-એ, ગાંધીનગર.
- ✓ સંશોધન નિયામકશ્રી, કૃષિ યુનિવર્સિટી, આણંદ, નવસારી, જુનાગઢ, દાંતીવાડા
- સંબંધિત કચેરીઓ અને અધિકારીશ્રી, (ખેતીનિયામકશ્રી અને બાગાયત નિયામકશ્રી મારફત)
- સિલેક્ટ ક્ષણ